




अखिल भारतीय भोजपुरी साहित्य सम्मेलन

बारहवाँ अधिवेशन

छपरा



भोजपुरी

जीतेछद्र वर्मा

अखिल भारतीय भोजपुरी साहित्य सम्मेलन
बारहवाँ अधिवेशन, छपरा

२१-२२ मार्च, १९९२

स्नातिका

प्रधान सम्पादक

प्रो. हरिकिशोर पाण्डेय

सम्पादक

प्रो. बच्चू पाण्डेय

डॉ. विश्वरंजन

जनार्दन प्रसाद श्रीवास्तव

प्रबंध सम्पादक

पशुपतिनाथ सिंह

प्रकाशक

स्वागत समिति, बारहवाँ अधिवेशन

अखिल भारतीय भोजपुरी साहित्य सम्मेलन

प्राचार्य मनोरंजन नगर

(मौलाना मजहरुल हक एकता भवन), छपरा

मुद्रक

लेजर प्रिन्टर

नयाटोला, काजीपुर, पटना-4, : फोन : 65-0716



प्रभादकीय

कुछ दिन से पटना बैचैन रहे कि सम्मेलन के बारहवाँ अधिवेशन कहवाँ होई। बात अखिल भारतीय रहे, खेलवाड़ त रहे ना। १५ दिसम्बर, १९९१ के छपरा में, मजहरूल हक एकता भवन का हाता में सभा भइल। जब डॉ. प्रभुनाथ सिंह माला उठा लेली त लोग का साँस में साँस आइल। सैकड़न प्रतिनिधियन का समर्थन से गाड़ी बढ़ चलल।

एह अधिवेशन में साहित्य-कुबेर लोग के पधारल देख के छपरा अपना भाग पर इतराइलो बा आ आपन खंडहर देख के सकुचाइलो। बाकिर एगो बात बा। अग्रेज कवि स्टीफेन स्पेंडर का मोताबिक जवना शहर का खंडहर ना होय ओह शहर का इतिहासो ना होय। आज के 'वर्तमान' फ्लैटन लेखा पंसन्द कइल जाता—नापल-जोखल, चिक्कन-चाकन, जग-मग—तइयार माल लेखा—बाकरि फुरसत केकरा बा कि 'हेलो' का बाद हालो पूछो ! कवि खंडहर के एही से पसन्द करेलन कि ऊ भूगोल में इतिहास के मुसरा ह। छपरा के एह खंडहर के लाहौरी ईटा प्रो. बच्चू पाण्डेय के लेख 'बोले माटी सारन के' में मिलिहन स।

एह अधिवेशन के मोल एह दिसाई बहुते होई कि एह मौका पर भइल विचार-गोष्ठियन आ किताबन के प्रदर्शनी से भोजपुरी के लोकभाषा से साहित्यभाषा के विकास-यात्रा के लीक पहिचानल जाई।

हम अतने कहब कि भाषा-प्रेम का एह बाढ़ में एह बात के सतरकी राखे के होई कि नाव में मछरिन का साथे घोघा के लदनी मत होय। साहित्य के लिखले ना, पढ़लो खातिर एगो संस्कार चाही। अपना एही सपना के साकार करे खातिर भोजपुरी अतना लमहर साहित्यकारन के होता बना के एह जग में जुटवले बिया। अपने सभन का नेह आ मदद से ई सपना पूरा हो सकेला।

प्रभादकीय
प्रभादकीय



वीरनाथ प्रसाद सिंह 'विकल'
उपाध्यक्ष, स्वागत समिति



कुमार पशुपति सिंह
संयोजक
परिवहन एवं आवास उपसमिति



सुरेखा सिंह
उपाध्यक्ष, स्वागत समिति



जनार्दन सिंह
उपाध्यक्ष, स्वागत समिति



जे. एन. सिंह 'सोलकी'
स्वागताध्यक्ष



दुर्गेशनारायण सिन्हा
महामत्री, स्वागत समिति



डॉ. रामकिशोर प्रसाद श्रीवास्तव
कार्यालय सचिव
अ. भा. मो. सा. सम्मेलन
आयोजन समिति



जनार्दन प्रसाद श्रीवास्तव
कार्यालय सचिव
स्वागत समिति

स्वागत समिति

अध्यक्ष

श्री जयनारायण सिंह 'सोलकी'

उपाध्यक्ष

श्री सुरेश प्रसाद सिंह, अमनौर
 श्री बैद्यनाथ प्रसाद सिंह 'विकल', गरखा
 श्री जनार्दन सिंह, माझी
 श्री नरेन्द्र प्रसाद सिंह, पटना
 श्री बुद्धन प्रसाद यादव, माझी
 श्री चन्द्रिका राय
 श्री दलन यादव

श्री वीरेन्द्र नारायण सिंह, सोनपुर
 प्रो. कामेश्वर प्रसाद सिंह, गरखा
 श्री शम्भुशरण प्रसाद, अधिवक्ता
 प्राचार्य धर्मशीला श्रीवास्तव
 डॉ. सी. एन. गुप्ता
 श्री मारकण्डेय सहाय

महामंत्री

श्री दुर्गेश नारायण सिन्हा

कायलिय सचिव

श्री जनार्दन प्रसाद श्रीवास्तव

सदस्य

श्री ब्रजेन्द्र कुमार सिन्हा
 डॉ. बी. एन. सिंह, इसुआपुर
 श्री धृतनारायण सिंह
 श्री रघुमणि सिंह
 श्री प्रमोदरंजन सिन्हा
 श्री भणिन्द्र कुमार सिन्हा, अधिवक्ता
 श्री कहैया प्रसाद 'कुंज'
 श्री गजेन्द्रनाथ पाण्डे
 श्री दुनदुन बाबू, अधिवक्ता
 प्राचार्य डॉ. सीताशरण ओझा
 श्री निरुत्तनारायण सिंह
 डॉ. वीरेन्द्र सिंह
 श्री रामनारायण पर्वत, अधिवक्ता
 श्री जयनारायण भारती, अधिवक्ता
 श्री रामप्रताप सिंह, प्रधानाध्यापक, जैतपुर
 डॉ. जे. के. सिंह
 श्री दिलीप कुमार सिंह
 श्री राम उद्देश्वर शर्मा
 प्रो. कामेश्वर सिंह
 श्री मंगल सिंह
 श्री बबन सिंह, नयागाँव
 प्रो. राजकिशोर सिंह
 श्री सभापति पाण्डे
 श्री नीरज कुमार पाठक
 श्री रविरंजन पाण्डे
 श्री चन्द्रमा सिंह, अमनौर
 श्री जयनारायण सिंह, मुखिया
 श्री शैलेन्द्र कुमार सिंह, पटना
 श्री राजेन्द्र सिंह, अमनौर
 प्रो. देवेन्द्र सिंह, अमनौर

श्री वीरेन्द्र कुमार तिवारी
 श्री ललन सिंह
 श्री धर्मनाथ सिंह
 श्री अवधेश सिंह, अधिवक्ता
 श्री रामनेश सिंह, अधिवक्ता
 श्री वीरेन्द्र नारायण सिंह, अधिवक्ता
 श्री देवेन्द्र मोहन सिंह
 प्रो. सुरेन्द्र प्रसाद सिंह
 श्री अवधेश सिंह
 प्रो. प्रभुनाथ सिंह, बी.टी.टी.
 प्रो. बस्त कुमार सिंह
 श्री जगताय सिंह
 श्री अमितेश्वर प्र. वर्मा, अधिवक्ता
 श्री लक्षण प्रसाद
 श्री भगुनाथ पाठक, प्रधानाध्यापक
 श्री जगतपति सिंह
 श्री पश्चपति सिंह
 श्री धर्मनाथ राय
 श्री प्रभाकर जी
 श्री राजेन्द्र प्रसाद गुप्ता
 डॉ. देवेन्द्र प्रसाद सिंह
 श्री रतन जी
 श्री रामो बाबू
 श्री गोपाल प्र. सिंह, काफी हाउस
 श्री ब्रजकिशोर प्रसाद, अधिवक्ता
 श्री मुरली प्रसाद, प्रधानाध्यापक
 श्री मिथिलेश कुमार सिंह
 श्री दुर्गा प्रसाद सिंह
 श्री दामोदर प्रसाद गुप्ता
 श्री राजेश्वर सिंह

श्री राजेन्द्र पाण्डे, पंकज सिनेमा
 श्री रामकिशोर सिंह, पी.एन.बी.
 प्रो. रवीन्द्र मिश्र, माझी
 प्रो. दिलीप शर्मा, माझी
 श्री पुन्द्रदेवनारायण सिन्हा, जलालपुर
 श्री कृष्ण सिंह, जलालपुर
 प्रभारी, जलालपुर
 श्री भारतेश्वर नारायण सिंह, मढौरा
 श्री रामबन सिंह, मढौरा
 श्री विजयेन्द्र सिंह, मढौरा
 डॉ. महामाया प्र. विनोद, अमनौर
 श्री धर्मनाथ सिंह, अमनौर
 श्री जयनारायण सिंह, प्रमुख, तरेया
 श्री देवनाथ सिंह, तरेया
 श्री लालबचन सिंह, प्रधानाध्यापक
 श्री मंगल सिंह, तरेया
 श्री द्वारिका सिंह, तरेया
 श्री रामेश्वर सिंह, तरेया
 श्री प्रभुनाथ प्रसाद, तरेया
 श्री यवन कुमार सिंह, अमनौर
 श्री चन्द्रमोहन सिंह, अमनौर
 श्री गुणसागर पाण्डे, सोनपुर
 श्री वीरेन्द्र वर्मा, सोनपुर
 श्री कन्हाई सिंह, सोनपुर
 प्रधानाध्यापक, एस. पी. एस. सेमिनरी
 श्री सर्वकुमार शास्त्री, सोनपुर
 श्री व्यास जी, माझी
 श्री विनोद कुमार सिंह, सोनपुर
 श्री प्रेमानन्द प्रसाद, प्रधानाध्यापक

मोजन उपसमिति

संयोजक
श्री मारकण्डेय सहाय, अधिवक्ता

सदस्य
श्री रामअनुग्रह प्रसाद यादव
श्री चन्द्रिका प्रसाद
श्री चन्द्रकान्त उपाध्याय
प्रो. विवेकानन्द सिंह
प्रो. शैलेश कुमार सिंह
प्रो. शंकर कुमार सिंह
श्री रविरंजन पाण्डेय
श्री तेजनारायण सिंह
श्री राजेन्द्र सिंह
श्री अरूण कुमार सिंह

सास्कृतिक कार्यक्रम उपसमिति

संचालन मण्डल
डॉ. रामउद्देश्वर शर्मा
प्रो. उदयशंकर रुखेयार
श्री ओम प्रकाश सिंह
श्री रामकिशोर प्रसाद श्रीवास्तव

प्राप्तिहक उपसमिति

संयोजक
श्री कुमार पश्चुपति सिंह

सदस्य
प्रो. जयराम सिंह
प्रो. कामेश्वर सिंह
श्री युसूफ महमूद
प्रो. कमला सिंह
प्रो. सुवाषचन्द्र सिंह

मंच व्यवस्था उपसमिति

संयोजक मण्डल
डॉ. धीरेन्द्र बहादुर चांद
डॉ. कुँवरबलवन्त सिंह
श्री रामकिशोर श्रीवास्तव
श्री मंजूर अहमद, अधिवक्ता
श्री रवीन्द्र प्रसाद सिंहा

प्रतिनिधि पंजीकरण उपसमिति

संयोजक
प्रो. राजनन्दन सिंह 'राजन'

सदस्य
श्री सुशील कुमार श्रीवास्तव
श्री म. सलीम
श्री अभय कुमार सिंह
श्री नीरज कुमार पाठक

स्वयंसेवक उप समिति

संयोजक
प्रो. रवीन्द्र नाथ मिश्र
श्री राजेश नारायण सिंह

सदस्य
श्री अनुप कुमार
श्री शैलेन्द्र प्रसाद
श्री ओम प्रकाश यादव
श्री अनिल सिंह

बोले माटी सारन के

• प्र० बच्चू पाडेय

त्याग-तपस्या से भीजल
माटी जहँवा के चंदन बा
जग का आंगन में बिहँसत
महिमा मंडित ई नंदन बा
जेकरा गरिमा से पनकल
इतिहास, धरोहर युग-जग के
सारन का धरती मझ्या के
नित सौं-सौं अभिनंदन बा।

—बच्चू पाडेय

धर्म-करम के धनी, त्याग-बलिदान के अगुआ,
मरदाही के सबूत, कलम के सिपाही, शौर्य-उत्साह के
प्रतीक, आन-बान के रछेआ खातिर सिर हथेली पर लेके
तइयार रहेवाला जवान, “भर बाँह चूड़ी ना त फट से
रांड़” वाला कहाउत के उजागर करेवाला, सबकर सनेही,
भोजपुरी भासा के नेही, दिल दरिआव, मन बादशाह,
शकर लेखा फङ्कङ्क, बंदा बैरागी लेखा अकबङ्क, कुँअर सिंह
का तेरूआर नीयर चोख, भगत सिंह आ चंद्रशेखर आजाद
जइसन सोख, हिमालय अइसन अडिंग, गंगा नीयर
निरमल, भगीरथ जइसन धीरजवाला, अंगद जइसन टेक
के पङ्का, दधीचि अइसन बलिदानी, गौतम के गेआन
जइसन तेज, वसंत अइसन मादक आ जेठ जइसन
अगिया बैताल सारन के माटी के महिमा कुबेर का
खजाना में भी ना समेटाई। छितराइल आखर के बाँह
में एकरा के घेरल कठिन काम बा।

सारन के लोग के दिल सकेत नइखे। ईहाँ के लोग
मन के मइल ना होखे। इहँवा खुलल खेल फरखाबादी
चलेला। अधिकतर आबादी गाँव-गंवई में समेटाइल बा।
रख-रखाव आ चमक-दमक से दूर, सादगी का बाना
में फरिछ दिमाग के सोच से भरल, ईहाँ के लोग अपना
फकीरी में भी मस्त होके रहेके जानेला। गंगा, गंडक
आ सरयू जइसन पवित्र नदियन का बाँह में घेराइल
सारन प्रकृति के सुंदर उपहार लेखा शोभनउक आ
देखनउक बा। लगभग २६८३ वर्गमील में फङ्कल सारन
प्रमङ्गल इतिहास का आंगन में छोटहन बाकिर असरदार
भूगोल लेके मुसका रहल बा।

इतिहास का निगाह में सारन के धरती पहिले मल्ल
देश के अग रहे। बुद्ध का समय में गंडक के नाम ‘मही’
रहे। आजुओ मढ़ोरा से सोनपुर आ शीतलपुर तक
बहेवाली नदी के नाम मही बा। पहिले एह मही नदी
के पुरबारी भाग वृजिसंघ में शामिल रहे। छठवीं आ

सतवीं सदी में सारन
कन्नौज का अधीन
रहे। मुसलमानी
शासनकाल में एह
इलाका के मुख्यालय
सारन नामक गाँव में
रहे। लगभग
अठारहवीं सदी तक
इहँवा मुसलमानों
शासन फङ्कल रहे।
१७६५ में जब
अंगरेजन के नजर
सारन पर पड़ल त
इहँवा के वीर सपूत
फतेसाही अंगरेजन के
ललकार के

दुतकरलन। इहें के वंशज हथुआ के राजधराना के लोग
ह। एकरा पहिले तेरहवीं सदी में तुरकन से लोहा लेवे
में अमनउर के चौहान के तेरूआर चमकल रहे।
मुगलकाल में “आइने अकबरी” का हिसाब से सारन में
दसगो गाँव आ इगरेगो महाल शामिल रहे। १७६६
में अंगरेजी हुकूमत “सरकार सारन” का रूप में एकर
सीमा तय कइलस। एहमें चंपारन भी शामिल रहे।
१७७५ में सारन के फतेसाही अंगरेजन के सरिआ के
चहेटलन। अंगरेजी हुकूमत के खिलाफ के ई पहिलका
बिगुल रहे। सारन गजेटियर के विद्वान लेखक पी.सी.
राय चौधरी का हिसाब से फतेसाही सारन के कुअर
सिंह रहस, जेकर ललकार अंगरेजन का दिल में खउफ
भर देलस। अइसनका वीर पुरुष के प्रेरणाभरल मरदाही
के इतिहास के अपना अंचरा में सँजो-सहेज के राखेवाला
सारन के धरती अभिनंदन आ पूजा के अधिकारी बा।

आरण्यक संस्कृति के पुरोधा सारन “सादा जीवन आ
ऊँच विचार” में विश्वास रखेला। भूखे पेट रहिके भी
संस्कृति के सींचे वाला सारन के धरती पर न्यायशास्त्र
के जनक गौतम के जनम भइल। आजुओ गोदान में
उहाँका आश्रम के निशानी मौजूद बा। अपना हड्डी के
दान देके देवता लोगिन के रछेआ करे वाला महर्षि
दधीचि छपरा नगर के दहिआवाँ के सपूत रहलन।
चिरान के महादानी मोरध्वज के कहानी, दानवीर कण
से इचिको घाट नइखे। संत महात्मा लोगन के ईहाँ



लमहर परम्परा रहल बा। मांझी के धरनीदासजी, स्वामी रूपकलाजी, भक्त रामादासजी खाली सते ना रहीं—इहाँसभनके भक्ति आ साधना के जिअतार रचना आजुओ हिंदी आ भोजपुरी कविता के सिंगर बा। एही क्रम में लछमी सखीजी आ कामता सखीजी के भी योगदान बा। परमहंस रामकृष्ण के अनन्य शिष्य अद्भुदानन्दजी उर्फ लाटू महाराज, रामनिरंजन स्वामी, अद्वैतानन्दजी महाराज जइसन संतन के बानी आ उपदेश सारन का कण-कण में रचल-बसल बा। शांति आ अहिंसा के जवन संस्कार सारन में बा, ऊ सब एही संतन के उपदेश के प्रभाव से बा। आजुओ बाबा सुखदेवदासजी, परमसाध्वी स्व. देवकी माताजी के अनवरत साधना आ परोपकार के कार्यक्रम चल रहल बा। लोकमंगल खातिर निवेदित-निछावर इसन संतन के नाम लेला भर से कलिमल के हरन हो जाला। पूरा मानवता के अंधकार से अंजोर का ओर ले जाये खातिर सारन के महान संत ज्योतिर्मयानन्दजी आ माँ योगशक्ति के पूरा समय अमेरिका में बीत रहल बा। भौतिकता का बीचे अध्यात्म के दियना जरा के योग के प्रचार-प्रसार में लागल-भिड़ल इसन का विभूतियन के भंडार सारन के धरती धन्य बा।

थावे के जानल-मानल भगवती मंदिर, मैरवाँ में हरेराम ब्रह्म के स्थान, मेहदार के महेन्द्रनाथ मंदिर, आमी में सिंद्धपीठ का रूप में स्थित अंबिका भवानी के मंदिर, सीनपुर के शैव आ वैष्णव मत के मिलन के पुनीत धाम, आ सगे-सगे धर्मनाथ मंदिर से हाथ मिलावत पीर बाबा के मजार हिन्दू आ मुसलमान के परेम आ गलबाँही के सबूत बनिके सारन के संस्कृति के उजागर करि रहल बा। इहे कारन बा कि ईहाँवा के लोग छल-प्रपञ्च आ लागलपेट से दूर हटिके अपना करतब में विश्वास राखेला। ईहाँका माटी के ई खूबी बा कि ईहाँवा लोगन का दिल में भेद के देवाल न इखे।

“सोबरन काया, निरमल बानी

टन-मन जोश .भरल बा

दिल के साफ, रहन के साजल

सहज सुभाव, सरल बा।”

—बच्चू पाड़िय

साँच पूछी त आज भारत के विदेशन में जवना खूबी खातिर इयाद कइल जाला, ऊ एकर अध्यात्म चिंतन बा। एह अध्यात्म के अंजोर आरण्यक-संस्कृति का जरिये फइल। एही क्षेत्र में साधना के सीढ़ी पर चढ़िके संतन के गोआन परवान चढ़ल। इहे कारन बा कि आजुओ सारन के लोग धरम में अटूट सरधा राखेला। ईहाँके चिंतन, दर्शन, कविताई अउरी जिनगी के हर कोना कहीं ना कहीं अध्यात्म का सुवास से गमक जाला।

अपना मे जे जगके देखल,

जग मे साँच निहारल
मानुस-मानुस भेद मिटके
दीप-एकता बारल।
सारन के माटी के महिमा
सिर पर चढ़िके बोले
हिया-हिया के गाँठ भेदके
बन “अभेद” ई खोले।

—बच्चू पाड़िय

सारन के लोग चाहे बर्मा में होखे चाहे सिंगापुर में, त्रिनिदाद में जमल होखे भा फीजी में बिहरत होखे, सूरीनाम में चहकत होखे भा मारीशस में प्रतिभा के अलख जगवले होखे—ईहाँ के लोग चाहे जहाँ रहे बाकिर आजुओ अपना भासा आ परंपरागत रसम रेवाज के जोगा के रखले बा। आज भी सादी-विआह में जब मारिशस में “गाई का गोबरे महादेव चउका पुराई” के गीत गूंजेला तब घर का अंगनई में छछात भारत उतर जाला। जब भी पुरवा आ पछेया बहेला—अपना जनमभुईया के सनेस के पाती भेटा जाला। भारत के माटी के गंध आजुओ मन में हुलास भर जाला। खास करके भोजपुरिया भाई सभन का बीचे: जात-पाँत आ मजहब के कवनो देवाल ना रहे। विदेश में निखालिस “छपरहिया” आ बेबाक भोजपुरिया के पहचान बच जाला। महुआ के गंध आजुओ मन के मता देला आ अमराई में कोइल के कूक मन में बसंत के उमंग-उछाह के लंहर भर देला। हमरा जानपहचान के मारीशस में रहे बाला एगो भाई जब छपरा धूमे अइलन त ऊ बेकहले “अंगुरी में डँसले बा नगिनिया” के गुनगुनाके भोजपुरी के महान् कवि महेन्द्र मिश्र जी के इयाद के ताजा करि दिलन। अतिथि-सत्कार में अनचिन्हारो के चिन्हार नीयर बूझेवाला, महँगी के बहँगी कान्हा पर ढौअलो का बावजूद चेहरा पर मुसकान लेके जिनगी का उलझन से जूझेवाला सारन के लोग जवना जिअतार इतिहास के रचले बा, आ रच रहल बा—ओहसे सउँसे भारत का एक दिन प्रेरणा लेवे के पड़ी। एकता, सदभाव, त्याग आ देश प्रेम का त्रिवेणी में नहाइल सारन के लोग देश का आगे एगो बानगी पेश कइले बा। सारन के अमर सपूत आ भोजपुरी के महान कवि बाबू रघुवीर नारायण के कविता “बटोहिया” का गूंज में सउँसे भारत के संस्कृति आ इतिहास उजागर बा। इसनका जिअतार ढंग से भारत के इतिहास-भूगोल के संस्कृति का पसरल बाँह में समेट के अपना जनमभुईया के कविता के सदानीरा धारा के अरघ चढ़ावेवाला रचना दोसरा भासा में बहुते कम भेटाई। बानगी देखल जाव—

“ब्यास, बाल्मीक, ऋषि गौतम, कपिलदेव
सूतल अमर के जगावे रे बटोहिया”

—रघुवीर नारायण

भला अइसनका सारन का धरती से केकरा मोह ना होई। सारन अपना लघुता में पूरा भारत के प्रभुता के समेटले बा। कहाँ ले गिनाई?

“माटी का कन-कन मे जहँवा
बा अतीत के गाथा
अइसन पावन धरती के
सब लोग झुकावे माथा”

—बच्चू पाडेय

जइसन माटी तइसने लोग। नयका जमाना के नखरा, चोन्हा आ छाव से दूर, आडंबर आ देखावा का तामझाम से अलग-थलग, साफ-सूरथ जमीन पर पनकल सहजता का अभरन से दमकत-झमकत सारन के लोगिन के मिजाज फगुआ का करेजगर राग लेखा दमगर आ बसंत के बउराइल बेआर लेखा मनगर बा। ईहाँ के लोग सबका के अंगेछ के चलेवाला बा। भोजपुरिया मन चौबीस कैरेट के सोना हवे—

“मजहब के माया ना बान्हे
जात-पाँत ना छाने
मानवता का आगे दोसर
बधन ना ई माने”

—बच्चू पाडेय

देश पर जब भी आफत आइल बा, सारन के सपूतन के तरुनाई आगे बढ़िके चिपदा के अन्हरिया के खुसहाली का इंजोरिया में बदल देले बा। इतिहास गवाह बा कि बाबू कुँअर सिंह अंगरेजन से लोहा लेवे खातिर जब सरयू के पार करिके आगे बढ़लन त सारन के जवानी खनखना उठल। आपन भरपूर मदद देके सारन के लोग बाबू कुँअर सिंह का अभियान के संघतिया बनल। तब से लैके १९४२ तक लगातार अंगरेजन से सारन के लोग लोहा लेते रह गइल। हिअवगर आ करेजगर स्वतंत्रता सेनानियन के ईहाँ एगो लमहर कतार खड़ा हो गइल। आजादी के लड़ाई के इतिहास के एगो दमगर अध्याय का रूप में सारन के सपूतन के बलिदान के कहानी बा जवना के अबहीं ले ठीक से नइखे लिखल-पढ़ल गइल—

“हाथे बा लाठी, करेज शेर-बब्बर के
हुमकत हिआव, मरदाही के बाना बा
देश-प्रेम के उमग, छुउकत बा अग-अग
सारन के लोग समे बाँका मरदाना बा”।

—बच्चू पाडेय

स्वतंत्रता का आदोलन में एकरा मरदाही के पोख्ता सदृत पावल जा सकेला। एक बात पर्व विशेष ध्यान देवे के बा कि छपरा आ सारन प्रमंडल के लोग १९१६ से ही आजादी के लड़ाई में आपन भागीदारी राखल। एह समय का लड़ाई में मौलाना मजहरुल हक, ब्रजकिशोर बाबू, डॉ. राजेन्द्र प्रसाद आ शंभू बाबू के

सार्थक योगदान रहे। गाँधीजी का चंपारन -यात्रा में भी ईहाँ समन साथ दिहली। साथे-साथे बाबू चंद्रदेव नारायण, माधो सिंह आ विदेशवरी बाबू वकील अउरी रामरक्षा ब्रह्मचारी के मोतीहारी यात्रा भइल। १९१८ में गाँधीजी छपरा अइनी। १९१९ में रौलट एक्ट का खिलाफ सारन में अनगिनत सभा भइल। असहयोग आदोलन का समय छपरा में भरत मिश्र आ माधो सिंह जी के गिरफ्तारी भइल। १९२३-२४ में स्वराज्य दल बनल जेकर अंध्यक्ष भइली श्री नारायण बाबू आ मंत्री चुनइनी श्री हरिनंदन सहाय जी। १९२९ से ३१ का बीच जे लोग आजादी के लड़ाई में विशेष रूप से योगदान कइल, ओकरा बारे में बहुत कम लिखाइल बा। डॉ. राजेन्द्र प्रसाद, मौलाना मजहरुल हक, नारायण बाबू माधो सिंह, डॉ. सैयद महमूद, जगलाल चौधरी, पं. भरत मिश्र, ब्रजकिशोर बाबू का पाढ़े-पाढ़े बलिदानियन के एगो लमहर टोली रहे। बाबू प्रभुनाथ सिंह, रामविनोद सिंह, पं. गिरीश तिवारी, महेन्द्र सिंह, रामराजेश्वर तिवारी (साँवलिया तिवारी), झूलन सिंह, लल्लन पाडेय, सरयूशरण पाडेय, ब्रह्मदेव पाडेय, महावीर पाडेय, वृन्दा उपाध्याय, त्रिभुवननाथ पाठक जइसन लोगन के कम बेस भूमिका रहल। लोकनायक जयप्रकाश के प्रखर चिंतन आ तेआग से प्रभावित होके समाजवादी चेतना भी ईही बीच फइल। क्रान्तिकारी राष्ट्रीयता के लहर में १९३१ में फुलवरिया मठ पर जवन हमला भइल ओह में रामभवन सिंह, त्रिभुवन पाठक, कृष्णदेव पाडेय आ रघुनाथ पाडेय जइसन क्रान्तिकारियन के खास भूमिका रहे। १९३४ में डॉ. राजेन्द्र प्रसाद जी कांग्रेस के अध्यक्ष भइनी आ देश के संकट का घड़ी में राह देखवनी।

१९४० के २८ नवंबर के महामाया बाबू सत्याग्रह कइनी। १९४२ में अंगरेज लोगन के भारत छाड़े खातिर नारा निकलल। ९ अगस्त के पटना में गोली चलल। एह में सारन के सपूत श्री उमाकांत सिनहा आ राजेन्द्र सिनहा शहीद भइलन। १९४२ का सउँसे आदोलन में जे लोग शहीद भइल ओह में ढेर लोग रहे जवना में श्री श्याम सुंदर लाल, फुलेना प्रसाद श्रीवास्तव, देवशरण सिंह, शुभलाल प्रसाद, भगुनाथ ठाकुर, किशोर सोनार, चंद्रमा प्रसाद, महेश्वर सिंह, छठू दर्जी, झगडू चमार, सीताराम सिंह, बाबूराम पाडेय, छठू गिरि, नारायण सिंह, हरिनंदन प्रसाद, सोहावीर राम, जयमंगल महतो, रामजीवन सिंह, इद्रवेव चौधरी, बोधन बद्दई, रामसेवन राय, रामदेनी सिंह के नाम बा। अइसनका अमर शहीदन का खून का खाद पर उपजल आजादी रह-रह के ओहसभन के बालदान के इयाद जगा देला।

जेकरा कुखाना से भेटल, भारत के आजादी ओकरा खातिर हमनी का अबही ले कुछ ना कइनी जहाँ नीव के ईंट मुलाके पूजा शिखर-कलस के

काहे खातिर ई सुराज? हम किछुओ समझ ना पड़नी
—बच्चू पाड़े

लोकनायक जयप्रकाश जइसन क्रान्ति, आजादी आ समाजवाद के जनमदाता सारन के धरती बार-बार प्रणाम के अधिकारी बा। आजादी का लड़ाई में गरमाहट ले आवे के श्रेय जयप्रकाश बाबू के बा। सारन के जवन सपूत लोग क्रांतिकारी कदम उठाके आजादी खातिर जिनगी के दाँव पर लगावल ओह में “सारन के झाँसी के रानी” अमनउर के बहुरिआ श्रीमती रामस्वरूपा देवी के नाम सोनहुला आखर में इतिहास का छाती पर टंकाइल बा। मढ़ौरा कांड का नाम से मशहूर बहुरिआजी का अगुआनी में बाबू बासुदेव सिंह, श्री सुखदेव नारायण मेहता, रामचंद्र राय का सहयोग से छव गो गोरा लोगन के राम नाम सत हो गइल। अइसहीं बरेजा में भी सौंवलिया तिवारी का अगुआनी में आजादी के लहर सजोर ढंग से फइलल जवना का चलते ई गीत प्रचलित हो गइल कि “माझी थाना बा मरदाना, चौर बनवलन सौंवलिया”。 अइसनका लोगन का अलावा भी सारन में आजादी का लड़ाई के सिपाहियों के एगो लमहर जमात रहल बा। बाबू मानिक चंद सिंह, लक्ष्मी सिंह, मु. सलीम, परमात्मा सिंह, रामनाथ सिंह, रामचंद्र गाँधी, त्रिभुवन आजाद, राम बिलास सिंह, रामनंद शर्मा, रामानन्द यादव, कपिलदेव त्रिपाठी, रामेश्वर प्रसाद सिंह, रामशेखर प्रसाद सिंह, कमला राय, गोरखनाथ चतुर्वेदी, मुरलीधर पाडेय, प्रभुनाथ तिवारी, शंकरनाथ विद्यार्थी, सूर्य सिंह गजाधर प्रसाद श्रीवास्तव, रामाधर सिंह, चंद्रगोकुल शर्मा, शिवकुमार पाठक, रामवचन पाडेय, शीतल सिंह, नथुनी सिंह, विश्वम्भर शुक्ल, सियाबिहारी शरण, मु. शब्दीर, यमुना सिंह, कुमार कालिका सिंह, शिवशकर सिंह, जनकदुलारी, सभापति सिंह, नथुनी सिंह, द्वारिकानाथ तिवारी, अब्दुल गफूर, जब्बार हुसेन, दारोगा राय, हरिमाधव प्रसाद सिंह, श्रीमती प्रभावती देवी, श्रीमती शांति देवी, सरस्वती देवी, रामदुलारी सिंह, शारदा देवी, तारा देवी, प्रभा देवी, रामजयपाल सिंह यादव, कपिलदेव प्रसाद श्रीवास्तव, रामाचरण शुक्ल, राजवंशी सिंह, रामानंद मिश्र “बिकल”, वीरेन्द्र आजाद, नगीना राय शर्मा, राणा तेजबहादुर सिंह, जगन्नाथ मिश्र, बिरजा मिश्र, अमर सिंह, नंद किशोर नारायण लाल, सुदिष्ट सिंह, इंद्रासन तिवारी, महाराज पाडेय, भिखारी राम, गोपाल प्रसाद यादव, रामवृक्ष ब्रह्मचारी, केदारनाथ ब्रह्मचारी, रामयश सिंह, जगन्नाथ प्रसाद, रामदेव सिंह, धर्मनाथ सिंह, गोपालदास, वशिष्ठ सिंह, नागेश्वर प्रसाद, प्रियरंजन, डॉ. के. एन. गोरिल्ला, गुरुवचन राम, रामेश्वर दत्त शर्मा के नाम का अलावा भी छुटल-फटकल बहुते स्वतंत्रता सेनानी लोग बा जेकरा पर सारन के धरती आ इतिहास के अभिमान बा।

छुटल-फटकल जे भी बा आजादी के दीवाना औकरा आगे शीशा झुकके मन सबकर हरखाला जब-जब आफत के बादल के छावे घुप्प अन्हरिया बलिदानी लोगन का ओरी नजर सहज उठि जाला।
—बच्चू पाडेय

मरदाही के बानगी देखावे वाला सारन का धरती पर कलम के सिपाहियों के भी लमहर जमात रहल बा। आजुओ साहित्य आ भासा के सेवा का क्षेत्र में सारन के योगदान कवनों कम न इखे। इतिहास का दरपन से जवना साधक साहित्यकार आ कवि लोग के रूप जिलमिला रहल बा ओह में सोहरवां सदी के दूगो महान् भक्ति कवि के दर्शन हो रहल बा। धरनीदास जी आ शंकर चौबे जी के नाम एह कड़ी में गिनती लायक बा। धरनीदास जी के शब्द प्रकाश, प्रेम प्रकाश अजरी शंकर चौबेजी के रामगाला भक्ति के कइतरफा सरूप के प्रकाशन बा।

एकरा बाद का पीढ़ी में दामोदर सहाय “कविकिंकर,” जांवाराम चौबे, दीवान झब्बूलाल, ब्रह्मदेव नारायण “ब्रह्म”, शिवनाथ दास, हरिचरण दास, हरलवाल आदि कविलोग भी भक्ति रस से भीजल रचना के दान कइल।

“कलम चलाक जे उटकेरल, जिनगी के हलकानी फरज बनेला कि हमनी सब उनका के पहचानी”

—बच्चू पाडेय

१९वीं सदी में सिसवन के सखावत जी बीर रस में “कुँअर पचासा” के रचना कइनी। ऐही समय में मॉँझा के श्रीधर साहा जी अजरी पटेढी के बाबू नगनारायण सिंह जी हिंदी में सरस काव्य के रचना कइनी। पडित रामावतार शर्मा जी का जरिये जहँवा संस्कृत में “मारुति शतकम्” जइसन प्रौढ़ रचना भेटल, उहेवे हिन्दी साहित्य के निबंधन के भंडार भी भेटल। महापंडित राहुल सांकृत्यायन भोजपुरी में भी “जपनिया राछ्स” लिखनी। बौद्ध दर्शन के त ऊहाँ का त्रिपिटकाचार्य रही। हिंदी में “दर्शन दिग्दर्शन” ऊहाँ के नामी किताब बा। डॉ. राजेन्द्र प्रसाद जी के “आत्मकथा” सुधङ्ग हिंदी के आदर्श नमना बा। जयप्रकाश जी भी समाजवादी साहित्य के हिंदी में लिखना आ कुछ नीमन कहानियो लिखनी। आयुर्वेद में महामहोपाध्याय पं. श्यामनारायण चौबे जी अजरी विश्वप्रसिद्ध आयुर्वेदज्ञ डॉ. रामरक्ष पाठक जी हिंदी का माध्यम से लिखनी। डॉ. पाठक के “काव्य चिकित्सा” आयुर्वेदिक साहित्य के अनमोल रत्न बा। संस्कृत के प्रकांड विद्वान पं. भरत मिश्र जी अजरी ऊहाँ के योग्य शिष्य आचार्य कपिलदेव शर्मा जी हिंदी का माध्यम से संस्कृत के सरल बनावे में काफी योगदान कइनी।

आचार्य शिवपूजन सहाय जी त साहित्य के पुरोधा रही। हिंदी गद्द का साथे-साथे ऊहाँका लेखक लोग के भी संवरनी।

हिंदी गद्य के आगे बढ़ावे में श्रांति राजवल्लभ सहाय, पारसनाथ सिंह, पं. जीवानद शर्मा, गौस्वामी भैरव गिरि, फूलदेव सहाय वर्मा, पं. कात्तिकिय चरण मुखोपाध्याय, विश्वनाथ सहाय, सांवलिया बिहारी वर्मा, पं. यमुना प्रसाद त्रिपाठी, पं. मधुरा प्रसाद दीक्षित, योगेन्द्र प्रसाद 'योगी', संतकुमार वर्मा, शिवचंद्र शर्मा, प्राचार्य मनोरंजन, डॉ. बौके बिहारी मिश्र, डॉ. गोरखनाथ सिंह, ठाकुर अच्छुतानन्द सिंह, डॉ. विश्वनाथ प्रसाद वर्मा, डॉ. धमन्द्र ब्रह्मचारी शास्त्री, डॉ. राधाकृष्ण शर्मा, जी. पी. श्रीवास्तव, राधाकृष्ण, श्री उपेन्द्रनाथ मिश्र "मंजुल", श्रीकांत गोविन्द, डॉ. हरि दामोदर, कुमारी सत्यवती, इंदुमती कुमारा के सफल योगदान रहल बा।

'नकेनवाद' आ 'प्रपद्यवाद' के पुरोधा, बहुभाषाविद, प्रखर आलोचक, प्रो. नलिन विलोचन शर्मा जी के आधुनिक हिंदी के साजे-संवारे में समर्थ योगदान बा। ऊहाँ का कहानी अउरी आलोचना के नया आयाम देले बानी। एही तरे प्रमुख भाषाशास्त्री, हिंदी आ संस्कृत के प्रकांड विद्वान, प्रब्लात नाटककार, आचार्य देवेन्द्रनाथ शर्मा जी भी हिंदी गद्य के भंडार भेरे में कोताही नइखीं कइले। प्रसिद्ध भाषाशास्त्री डॉ. विश्वनाथ प्रसाद, डॉ. मुरलीधर श्रीवास्तव, डॉ. रामजी पाडेय, डॉ. बजरंग वर्मा, विश्वावाथ सिंह, शिवाजी राव आयदे, प्रो. राजेन्द्र किशोर, डॉ. केदार नाथ लाभ, डॉ. जवाहर सिंह, डॉ. अग्निल कुमार पांडेय, डॉ. रामशीष प्रसाद, डॉ. विनोद कुमार सिंह, प्रो. बच्चू पाडेय, डॉ. विश्वरंजन आदि के भी अपना-अपना समरथ का मोताबिक भाषाशास्त्र, आलोचना, कहानी आ निवध के संवारे में योगदान बा।

हिंदी कविता में तोफा राय, धर्मनीदास, लक्ष्मी सखी से चल आवत परंपरा में नया तेवर आ रूप-रंग भेरे में श्री दामोदर सहाय "कविकिंकर", प्राचार्य मनोरंजन, प्रो. भुवनेश्वर प्रसाद "भुवनेश", सियावर शरण, उपेन्द्रनाथ मिश्र "मंजुल", डॉ. मुरलीधर श्रीवास्तव, आचार्य नलिन विलोचन शर्मा, हरेन्द्रदेव नारायण, पुण्यदेव नारायण सिंह, श्रीकांत गोविद, सारंगशास्त्री, आचार्य महेन्द्र शास्त्री, सूर्य कुमार शास्त्री, डॉ. केदारनाथ लाभ, पाडेय कपिल, प्रो. राजेन्द्र किशोर, प्रभाशंकर मिश्र, लक्ष्मण पाठक "प्रदीप", प्रो. नगेन्द्र कुमार सिंह, प्रो. श्रीकांत मेहरोत्रा "श्रांत", प्रो. हरिकिशोर पांडेय, प्रो. बच्चू पांडेय, बलवत सिंह, डॉ. विश्वरंजन, डॉ. रामशीष प्रसाद, डॉ. रिपुसूदन श्रीवास्तव, पांडेय रामेश्वरी प्रसाद, श्रीमती प्रकाशवती नारायण, अवधेन्द्र देव नारायण, शकुतला सिन्हा "करुणा", शिवदास पांडेय, डॉ. धीरेन्द्र बहादुर चाँद, ओम प्रकाश सिन्हा, रिपुज्यय "निशांत", राम किशोर प्रसाद श्रीवास्तव, गोपीवल्लभ सहाय, जनादिन प्रसाद श्रीवास्तव, धूवनारायण सिंह, प्रो. पद्माकर झा, प्रो. राजगृह सिंह, देवांशु रंजन के रचना के योगदान बा।

भोजपुरी कविता के साज-सिंगार करेवाला लोगन में बाबा राधोदास, रुपकलाजी, लक्ष्मी सखी, बाबू रघुवीर नारायण, पं. महेन्द्र मिश्र, भिखारी ठाकुर, प्राचार्य मनोरंजन के ऐतिहासिक आ लमहर योगदान बा। बाबू रघुवीर नारायण जी राष्ट्रप्रेम के धारा बहवनी, पं. महेन्द्र मिश्र जी 'पूरबी' के जनम सिंह देनी। भिखारी ठाकुर जी भोजपुरी के जनता का बीच ले गई आ मनोरंजन बाबू कविता के संस्कार देनी। आचार्य महेन्द्र शास्त्री भोजपुरी कविता के फ़िलाव देनी आ हरेन्द्रदेव नारायण जी कुँअर सिंह महाकाव्य लिखके एकरा कूबत के उजागर कइनी। एकरा बाद के कवि लोगन में अर्जुन सिंह "अशांत", अनिश्च आ पाडेय कपिल के योगदान सराहनीय रहल। प्रो. उमाकांत वर्मा, प्रो. सतीश्वर सहाय, मूसाकलीम, लक्ष्मण पाठक "प्रदीप", शारदा प्रसाद, सिपाही सिंह "श्रीमत" के भोजपुरी कविता में पुरहर योगदान भइल। प्रो. हरिकिशोर पाडेय, प्रो. बच्चू पांडेय, डॉ. रिपुसूदन प्रसाद श्रीवास्तव, डॉ. तैयब हुसेन "पीड़ित", डॉ. विश्वरंजन, डॉ. धीरेन्द्र बहादुर चाँद, अक्षयवर दीक्षित, डॉ. प्रभुनाथ सिंह, ब्रजकिशोर प्रसाद, गोपीवल्लभ सहाय, पाडेय सुरेन्द्र, रघुनाथ चौके, रिपुज्यय "निशांत", सोमेश, जमादार भाई, डॉ. वीरेन्द्र नारायण पाडेय, वैदेही शरण "बनियापुरी", वैद्यनाथ "विभाकर", गोपाल मुखर्जी, वीरेन्द्र मिश्र "अभय", दक्ष निरंजन "शम्भू", पराग, डॉ. राजेश्वर सिंह "राजेश", लक्ष्मीकांत मिश्र "गरीब", डॉ. जीहर सफियाबादी के कलम से हर तेवर आ मिजाज के रचना लिखाइल बा आ लिखा रहल बा। भोजपुरी में हास्य-व्यग्र का कविता में मुँहदुब्बरजी आ धूवनारायण सिंह आ वीरेन्द्र मिश्र के योगदान बा।

भोजपुरी गद्य में पं. रामनाथ पांडेय के उपन्यास "बिदिया" के ऐतिहासिक महत्व बा। एहसे भोजपुरी गद्य का एगो नया आयाम भेटल। पांडेय जगन्नाथ प्रसाद सिंह के "धर-टोला-गाँव" आ पांडेय कपिल के "फूलसुधी" से भोजपुरी के उपन्यास के एगो दिशा मिलल। फूलसुधी एगो सफल उपन्यास बा। प्रो. सतीश्वर सहाय के नाटक "माटी के दीया धीव के बाती" एगो राह देखवलस। विमलेश जी भी एकाधगो ऐतिहासिक नाटक लिखलन। भोजपुरी गद्य के ठोस रूप देवे खातिर पांडेय कपिल जी सम्मेलन पत्रिका का जरिये बहुते काम कइनी। कथा क्षेत्र में पं. रामनाथ पांडेय, प्रो. पांडेय चंद्र विनोद, अक्षयवर दीक्षित, डॉ. तैयब हुसेन पीड़ित, डॉ. वीरेन्द्र नारायण पांडेय के पुरहर योगदान बा।

भोजपुरी निर्बंध में प्रो. हरिकिशोर पांडेय, डॉ. बसंत कुमार, डॉ. प्रभुनाथ सिंह आ नगेन्द्र प्रसाद सिंह के सराहनीय योगदान बा। छपरा से जब पहिला बार भोजपुरी पत्रिका "माटी के बोली" निकलल त ओकरा संपादक लोगन में प्रो. सतीश्वर सहाय, प्रो. बच्चू पांडेय

आ डॉ. विश्वरंजन जी रहीं। बाद में श्री विश्वनाथ प्रसाद जी एकर संपादक भइनीं। एह पत्रिका में प्रो. बच्चू पाडेय के दर्जन भर से ऊपर निबंध भोजपुरी कविता आ गद्य के अतीत, वर्तमान आ निखरे वाला सरूप पर रहे। भोजपुरी समालोचना में प्रो. हरिकिशोर पाडेय आ डॉ. विश्वरंजन के खास दखल बा। ललित निबंध आ ऐतिहासिक निबंध में प्रो. बच्चू पाडेय के नाम लीहल जा सकेला।*

अतना सब बाधाकिर ई कहे में हमरा संकोच नइखे कि भोजपुरी खातिर जवन हीखे के चाहीं ऊ सब नेइखे होत। जनमतये में जम्हुआ छुअला जइसन हाल हो गइल बा भोजपुरी के। अबहीं त भासा के कोरखाँख दुरुस्त करके बेरा बा। दोसरा भासा सभन का सोझा खड़ा होखे खातिर जवन रूप, रंग, ऊचाई आ गहराई भासा में होखे के चाहीं, ओकरा खातिर ढेर पेसरम आ लगन के जरूरत बा। अबहिएँ राजनीति, गुटबंदी आ गोड़खिचाई के झमेला उठ जाई त आगे का होई। जेकरा हाथ में एकर अगुआनी के भार बा ओह के फरिछ मन से सबका के समेट के चले के पड़ी। आपन-पराया देखला से रचना के मूल्यांकन ना होई, अउरी स्तरीय रचना का अभाव में भासा के मूल्यांकन ना होई। लिखाव, खूब लिखाव, बाकिर ठोक-ठेठा के लिखाव।

संस्कृति के सीचे में संगीत के लमहर भूमिका बा। छपरा में रामलीला मठिया पहिले संगीत के केन्द्र रहे। महथजी खुद संगीत के जानकार आ पारखी रहीं। एह मठिया के उठान के एगो समय रहे, जब धूपद के नामी गवैया उस्ताद अमन खाँ बिराजत रहीं। उहाँ का प्रसाद से बाबू लाड़ीशरण, रघुनाथ सिंह काफी कुछ सिखनीं। तमकुही के दीपराज, रामराज, तसहुक हुसेन जइसन गवैया लोगन के डेरा छपरा में रहे। एह लोगन के साधना से सुवासित तान के अनुगूंज में आजुओ हथुआ के रामनरेश जी, छपरा के पं. शिवदास गुरु, भगवती प्रसाद सिंह "शूर", प्रो. भुवनेश्वर प्रसाद "भुवनेश", "उस्ताद हफीज मियां, उस्ताद रफीक मियां, तौकी बाई, रसूलन बाई, बिनोदी बाई के चेहरा अतीत का झरोखा से झाँक जाला। आजुओ ओह परपरा के गायकी के कंठ में संजो के राखे वाली स्वरसाधिका मुरादन बाई हमनी का बीच में बानी।

बाबू गुणराज सिंह के हाता संगीत के पुरनका केन्द्र रहे जहँवा नया-पुरान गवैया लोगन के बराबरे जमघट लागल रहे। अइसहीं मासूम गंज के जटू पाडेय जी के घर भी गायन-वादन के केन्द्र रहे। स्व. शांति पाण्डेय का सितार में महारत रहे। स्व. मनीन्द्र नाथ चटर्जी आ स्व. फणभूषण सान्याल जी छपरा में संगीत के काफी बढ़ावा देनी। भाज्यों पं. गम एकाना पि प्र. भानिता ज्ञा, महथ उमापति और उदय सिंह, डॉ. प्रतिमा सहाय,

निवेदिता मित्रा, मानसी चटर्जी जइसन साधक लोग कठ संगीत के जिंदा रखले बा। पखावज वादन में वशी गिरि, वायलिन में गोपाल मित्र, तबला में जगत सिंह, डॉ. श्रीमती गिरिजा देवी एम. पी. के शोहरत बा।

छपरा में नाटक के भी बड़ा पुरान परंपरा बा। नाटक लेखन में बाबू जगन्नाथ शरण, जी. पी. श्रीवास्तव, आचार्य देवेन्द्र नाथ शर्मा के काफी नाम भइल। बाद का पीढ़ी में मूसाकलीम, प्रो. सतीश्वर सहाय वर्मा, अमियनाथ चटर्जी आ बैकूंठ के नाटक के धूम मचल। पुरनका मंच में "काली बाड़ी-नाट्य समिति" काफी समृद्ध रहल जहाँ डी. एल. राय के लिखल नाटक भइल रहे। बाद में छपरा-कलब, "शारदा नाट्य समिति" अउरी "एमेच्योर ड्रामेटिक सोसाइटी" बनल। एह क्षेत्र में स्व. महेन्द्र प्रसाद, स्व. श्यामदेव नारायण सिन्हा आ स्व. हफीज बाबू के काफी योगदान रहे। छपरा में महेन्द्र मंदिर के स्थापना एकर सबूत बा। एह धारा के जीवंत राखे में श्री कपिल देव श्रीवास्तव, मूसाकलीम, अमियनाथ चटर्जी, प्रो. उदय शंकर रुखैयार, डॉ. अवधेश कुमार वर्मा, डॉ. रसिक बिहारी वर्मा, योगेन्द्र प्रसाद व्याहुत, मु. जक्सिया जइसन लोग बधाई के काबिल बा।

छपरा उर्दू भासा आ साहित्य के विकास में भी आगे रहल बा। पुरनका शायर लोगन में मौलाना अब्दुल्लाह राजी, "शफा", भगवती प्रसाद "हमराज", मो. वशीर, "नश्तर", "वहशी" अउरी अजहर का शायरी से उर्दू का विकास के राह मिलल। बाद में जमील मजहरी आ प्रो. इजलबा हुसेन रिजवी का शायरी से एकर ऊचाई के मंजिल मिलल। तमाम उर्दू शायरी में जमील मजहरी आ प्रो. रिजवी के कलाम आज उदाहरन बन गइल बा। बाबू मदन मोहन सहाय "मोहन", डॉ. सत्यनारायण "सत्तन", राजनाथ "रहबर" के कलाम से भी उर्दू शायरी काफी आगे बढ़ल। बाद का पीढ़ी में नैयर जैदी, कौसर सीवानी, प्रो. हमीद सीवानी, डॉ. मंजूर नोमानी, जज्ब गोपालपुरी, दक्ष निरजन "शम्भू", तंग इनायतपुरी के कलाम से उर्दू के विकास के नया आयाम खुल रहल बा। उर्दू के नया कविता का विकास में मो. मेहदी रिजवी के बड़ा नाम बा।

पत्रकारिता में भी सारन पीछे नहीं रहल। पहिला दौर मं डॉ. राजेन्द्र प्रसाद जी, ब्रजकिशोर बाबू आ मुरली बाबू "सर्चलाइट" के सेवा कइनी। मौलाना मजहरुल हक साहेब "मदर-लैंड" निकाल के सारन के माथा ऊचा कइनी। पं. कार्तिक चरण मुखेपाध्याय जी "सारन समाचार" निकलनी। पत्रकारिता का क्षेत्र में बाबू राजवल्लभ सहाय (आज), सीताराम सिंह (आयवित्त) आ विश्वनाथ सिंह (आयवित्त) के बहुते नाम भइल। शिवचंद्र गुर्जरी "अद्यूत" के अउरी आचार्य नलिन विलोचन शर्मा जी "दृष्टिकोण" के संपादन कइनी। पत्रन के यशस्वी

संवाददाता का रूप में पं. विष्वनाथ मिश्र (इंडियन नेशन), श्री राधेश्याम सिंह (इंडियन नेशन), श्री जगदीश्वरी शरण जी (सर्चलाइट), श्री धीरेन चंद्र सिन्हा (युगांतर आ अमृत बाजार पत्रिका), सतीशचंद्र शर्मा (आज) काफी नाम कमइनी। जगदम महाविद्यालय के प्राचार्य स्व. सुशील कुमार सिंह आयर्वित्त आ इंडियन नेशन के संवाददाता का रूप में आपन एगो अलग पहचान बनवले रहीं। श्री शिवाजी राव आयदे के बहुआयामी व्यक्तित्व खाली पी. टी. आई. का संवाददाता का रूप में ना सिमटल रहल। उहाँका हिंदू-मुस्लिम एकता के अलख जगावे खातिर “सेक्यूलर रिपब्लिक” के प्रकाशन भी कइनी। श्री अक्षयवट नाथ तिवारी (हिन्दुस्तान समाचार) श्री केदार नाथ अग्रवाल ('आज') अउरी ('आकाशवाणी') पांडेय रामेश्वरी प्रसाद (इंडियन नेशन) का संवाददाता का रूप में काफी यश अरजले बानी। श्री शत्रुघ्न तिवारी, पृथ्वीनाथ तिवारी (सारण संदेश) श्री मुरलीधर पांडेय (यात्री), श्री हरिशंकर उपाध्याय (अधिकार), बाबू ईश्वर शरण (शिक्षक), कुमार कालिका सिंह (आदर्श किसान), अखौरी शिवनारायण प्रसाद (बिहार टाइम्स) का प्रकाशक आ संपादक का रूप में हमेशा चर्चित रहब। श्री सतीश्वर सहाय वर्मा, श्री बच्चू पांडेय, डॉ. विश्वरंजन अउरी श्री विष्वनाथ प्रसाद के नाम “माटी के बोली” का संपादक का रूप में एगो इतिहास रही। सूयदेव पाठक ‘पराग’ के “बिगुल” साँचहूँ बाज रहल बा। भोजपुरी के बाल पत्रिका ‘नौनिहाल’ (संपादक: अर्द्धेन्दु भूषण) अपना आप में एगो मिसाल बा। प्राचार्य सुशील कुमार सिंह, प्रो. ए. के. वर्मा, डॉ. त्रिभुवन नारायण सिंह, सरयू शास्त्री जइसन सम्मानित पत्रकार क्रमशः इंडियन नेशन, यू. एन. आइ, प्रदीप आ आयर्वित्त के बहुते सेवा कइल। श्री मुजफ्फर हुसेन, सुरेन्द्र प्रसाद चौरसिया जइसन नयका पत्रकार लोगन से लमहर आसा बा।

महाबली सूचित सिंह, रुस्त में हिंद वंशी सिंह आ हाजी अदालत जइसन पहलवानन के जनमभुँया खेलकूद में भी पाढे नइखे रहल। १९२९ से एकर सफल परंपरा बा। ओह समय जिलाधिकारी एस. ए. खाँ, महावीर प्रसाद, महेन्द्र प्रसाद, हाशिम अली, बाबू श्याम देव नारायण सिन्हा का सफल योगदान से खेलकूद काफी आगे बढ़ल।

ओह घड़ी फुटबॉल काफी प्रचलित रहे। ओह समय के मशहूर खेलाड़ी रहस-जब्बार हुसेन, ठाकुर सूरज सिंह, वृजेन्द्र देव नारायण, राधवेन्द्र, देवनारायण, अमर सिंह, कुमार पशुपति सिंह, मु. हनीफ, ईसा खाँ अउरी नकछेदी। १९३६ में छपरा टाउन क्लब “लाहिड़ी शील्ड” जितलस।

हाँकी के परंपरा भी पुरान बा। हाँकी के जानल-मानल खेलाड़ी रहलन-नागेन्द्र बहादुर चाँद,

कमला प्रसाद, लक्ष्मी प्रसाद, दीनबंधु सिंह, शंकर प्रसाद आ बिदेश्वरी प्रसाद। टीम के मैनेजर रहलन श्री प्रशांत घोष। १९४९ में दहिआवा क्लब “दुर्गा देवी शील्ड” जितलस। एकर खेलाड़ी रहलन-एरिक, सुलेमान, नगीना प्रसाद, बैजनाथ सिंह, दीनबंधु सिंह, मेहदी हुसेन, श्याम बिहारी आ कपिलदेव।

आजादी का बाद एहके आगे बढ़ावे में कलक्टर मेजर बी. एन. बसु, प्राचार्य सुशील कुमार सिंह, जगत सिंह, बैजनाथ सिंह, दीनबंधु सिंह, प्रो. वेदानंद सिंह, रामकिशोर प्रसाद श्रीवास्तव के काफी योगदान रहल बा।

अखिल भारतीय भोजपुरी सम्मेलन के बारहवाँ अधिवेशन का बारे में-

एह अधिवेशन का बारे में कुछ कहे से पहिले ओह आदमी के बधाई देहल जरूरी हो जाता जेकरा लगन आ मेहनत का बल-बूता पर सारन का धरती पर भोजपुरी के अइसन का समारोह हो रहल बा। हमार इशारा डॉ. प्रभुनाथ सिंह का ओर बा। अपना ओर से उनका बारे में कुछ आखर के फूल निछावर कर रहल बानी। “राजनीति के सफल खेलाड़ी, कांग्रेस के प्रान, अपना अपना करतब से सारन के सदा बढ़वलन मान, अर्थशास्त्र के मानल जाता, सबका मन के भीत, जेकरा कंठ हमेसा थिरके, भोजपुरी के गीत करतब, लगन, हिआव समेटले, छुकत चारो ओर प्रभुनाथ नयका वेतन में, सचहूँ में सिरमौर”

—बच्चू पाडेय

डॉ. गोरखनाथ सिंह आ डॉ. रामबिहारी सिंह का परपरा के विद्वान अर्थशास्त्री, भोजपुरी के जानल-मानल लेखक आ कवि, सामाजिक-सांस्कृतिक समारीहन के

*अइसन लेखन में यहाँ नाम-स्मरण कइल जासा, कुछ ना-कुछ आवश्यक नाम के छूट हो गइल अस्त्राभाविक नइवे। अइसन कुछ जरूरी नाम हमरा इयाद पहते बा, जवाना के उल्लेख इहाँ सादर कइल जाता—स्वतंत्रता सेनानी श्री चन्द्रिका सिंह, श्री इन्द्रासन सिंह आ प. मुन्द्र शर्मा, आ साहित्यकार स्वर्गीय सत्यवादी छपरहिया, स्वर्गीय ब्रजशंकर वर्मा, स्वर्गीय उमानाथ, स्वर्गीय राधेश, स्वर्गीय शेलजा कुमारी श्रीवास्तव, श्री रामनगीना सिंह ‘विकल’, श्री सीतासमन्दशण ‘राम’, श्री राधामोहन सिंह, प्रो. ब्रजकिशोर, श्री रम्भुनाथ सिंह विशारद, स्वर्गीय साधुशरण, श्री चन्द्रदीप पाण्डेय, श्री राधामोहन जीवे ‘अजन’, श्री व्यास मिश्र, श्रीमती हंसभी, स्वर्गीय योगेन्द्र प्रसाद सिंह, डॉ. उमाशकर ‘उषाकर’, श्री सीतेन्द्रदेव नारायण, श्रीमती सुधा वर्मा, श्री कुमार अरुण, शिक्षाशास्त्री स्व. गणेश प्रसाद सिंह, डॉ. हरिप्रपत्र द्विवेदी। एकरा बादो, कुछ जरूरी नाम छूटल होई। यहाँ ले इयाद पड़ल, अनुप्रक रूप में नाम स्मरण कइल हमरा जरूरी बुझाइल।

—पशुपतिनाथ सिंह
(सदस्य, सम्मादक मडल)

अगुआ, सारन के प्रतिभा आ अभिमान के प्रतीक भाई डॉ. प्रभुनाथ सिंहजी का अगुआनी में अखिल भारतीय भोजपुरी साहित्य सम्मेलनके सारन में आयोजन, साहित्यकि अंगडाई के सिहरन बनिके बसंती बेआर लेखा भोजपुरी के नेही छोही भाई लोगन के मन-परान के गुदगुदा रहल बा। एह यज्ञ के पूरा करे में ऊहाँके सधतिया लोगन में श्री जयनारायण सिंह सोलंकी, श्री दुर्गेश नारायण सिन्हा, प्रो. हरिकिशोर पाडेय, श्री रामकिशोर श्रीवास्तव, श्री खेरुदीन अहमद, श्री मार्कण्डेय सहाय, डॉ. विश्वरंजन, श्री जनार्दन श्रीवास्तव, कुमार पशुपति सिंह, राजेश नारायण सिन्हा, नीरज कुमार पाठक, राजन उपाध्याय अइसन सुधी लोगन के बधाई

देहल भी जरुरी हो जाता। हम माफी चाहतानी एह खातिर कि बीता भरके अकिल लेके सारन के समुद्र नापेके हिमाकत अनजाने में कर बइठल बानी। हम भलही दमगर लेखक ना होखी बाकिर मनगर नेही जरुर हउई। भोजपुरी के सरधा निवेदन करिके कहे के चाह तानी—

“साध इहे बा होय बढ़नी, हरदम एह भासा के अपना माटी से उपजल, पनकल, लहर्ल आसा के खाली कहला से ना होखी, मेहनत करी, निखारी जतना होखे पहुँच-समाइत, ओतने गोड़ पसारी
जय भोजपुरी! जय हिन्दी!

—गुदरी बाजार, छपरा

ओम इन्टरप्राइजेज, छपरा

का ओर से

अखिल भारतीय भोजपुरी साहित्य सम्मेलन के प्रतिनिधि लोगन के हार्दिक स्वागत

वर्ष 1992 निर्माण वर्ष के रूप में मनाने का संकल्प

“श्रेष्ठतर निर्माण के लिए समर्पित”

—: निगम के उद्देश्य :—

- न्यूनतम व्यय •
- निश्चित समय पर कार्य सम्पादित •
- सर्वोच्च गुणवत्ता •
- श्रेष्ठतर निर्माण •

प्रबन्ध निदेशक
राजा राम राय

अध्यक्ष
शिवाधार पासवान

बिहार स्टेट कन्सट्रक्शन कारपोरेशन लि.
श्रीसीता राम सदन, बोरिंग रोड, पटना - 1

भोजपुरी के उन्नायक, गायक कवि : श्री मोती बी. ए.

• अक्षयवर दीक्षित

श्री मोती बी. ए. के पूरा नाँव मोतीलाल उपाध्याय ह, बाकी ऊ मोती बी. ए. के नाँव से विल्यात बाढ़े। इनकर जनम १ अगस्त १९१९ के देवरिया जिला का बरेजा गाँव में, पिता पं. रामकृष्ण उपाध्याय का घरे, माताजी श्रीमती कौशल्या देवी के गर्भ से भइल। उनकर शैक्षिक योग्यता एम. ए., बी. टी., साहित्यरत्न ह बाकी बी. ए. के उपाधि इनके नाँव का साथे विशेष रूप से जुड़ि गईल बा।

इनकरा काव्य मे शाश्वत जीवन के प्रति प्रेम आ युग-बोध दूनू प्रगट भइल बा। मोती जी के काव्य-साधना कवनी स्थल पर हलुक या सस्ता नइखे भइल। ऊ निरन्तर दिव्यता आ पवित्रता के दिशा में अग्रसर होत गईल बा।

भाषा पर मोतीजी के पूरा अधिकार बा। गोरखपुर विश्वविद्यालय के अंग्रेजी विभाग के अवकाशप्राप्त विद्वान रीडर डॉ. प्रताप सिंह आ आचार्य हर्जारीप्रसाद द्विवेदी भाषा पर इनके अधिकार के बात मनले बाढ़े। भोजपुरी उर्दू, खड़ी बोली हिन्दी आ अंग्रेजी में गद्य-पद्य लिखला के इनका मे समान रूप से प्रतिभा बा।

सन् १९३९ से १९४४ ले दैनिक अग्रगामी, दैनिक आयर्वर्ति, दैनिक संसार के संपादकीय विभाग में मोतीजी सेवारत रह चुकल बानीं। हिन्दी भोजपुरी, उर्दू आ अंग्रेजी में प्रकाशित मौलिक रचना भी बाड़ी स। कुछ रचना के नाँव दिहल जाता—

मृगतृष्णा, कवि और कविता, समिधा, कवि भावना, मानव, अश्वमेघ यज्ञ, औंसू छूबे गीत, बादलिका, पायल-छुम-छुम बाजे, हरसिंगार के फूल, प्रतिबिम्बिती, कुछ गीत कुछ कविता, गति के चरण, लाहौर की नहर, तिनका-तिनका शबनम-शबनम, रक्षे गुहर, दर्वे गुहर, राशन की दुकान आ इतिहास का दर्द (निबंध संग्रह)।

सेमर के फूल, मोती के मुक्तक, बन-बन बोलेले कोइलिया, भोजपुरी सॉनेट। अनुवाद—जॉन ड्रिंक वाटर रचित नाटक अब्राहम लिंकन आ महाकवि कालिदास रचित मेघदूत के भोजपुरी अनुवाद (छन्द मे)



महाकवि शेक्सपीयर के चतुर्दश पदियन (सॉनेट) के पदानुवाद, रबीवेन रजरा (राबर्ट ब्राइन्ट) के गीतमय रूपान्तर, एस. टी. कालरिज के काव्य 'दी राइम ऑफ दि एन्सोट मैरिनर' के पदानुवाद, डी. डी. राजेटी कृत 'दी ब्लेसेडमोजेल' के अनुवाद पद्य मे। सेवा हिन्दी मे। भोजपुरी अनुवाद के उल्लेख ऊपर हो चुकल बा। अंग्रेजी के मौलिक रचना 'लव एण्ड ब्यूटी' (काव्य सॉनेट छन्द मे) पद्यमय हिन्दी रूपान्तर के साथ।

आत्मकथ्य धारावाहिक देवरिया के साप्ताहिक पत्र 'जनचक्षु' में डेढ़ बरिस से क्रमवार छपि रहल बा। विभिन्न हिन्दी-भोजपुरी पत्र-पत्रिकन मे निबन्ध आ कविता छपेली सैं।

मोती बी. ए. के सम्मान जेतना होखे के चाही ओतना ना भइल, ई बाति बराबर कहल जाला बाकी मोतीजी ए बात के स्वीकार ना करेले। ऊ कहेले कि यश कामना आ यश लोलुपता एके चीज ह। लोलुपता कामना के भ्रष्ट क देले। श्रेष्ठ महापुरुषन के जेकरे मे कवनो कमजोरी ना होले, नाम आ यश के प्राप्ति के कामना आखिरी कमजोरी ह। 'मन्त्रः कवि यशः प्रार्थी'। तवनो पर मोतीजी के सम्मान सभे करेला। कई संस्थन से उनके उपाधि पत्र मिलल बा।

उत्तर प्रदेश शासन के साहित्यिक पुरस्कार समिति के ओर से उनके 'समिधा' नामक काव्य पुस्तक १९७३-७४ में पुरस्कृत कइल गइल। आदर्श अध्यापक के रूप मे उ. प्र. शासन के शिक्षा विभाग सन् १९७८ में सम्मानित आ पुरस्कृत कइलसि। भोजपुरी के समग्र सेवा करे खातिर उत्तर प्रदेश हिन्दी संस्थान के 'राहुल साकृत्यायन' नामित पुरस्कार से सन् १९८९ में सम्मानित आ पुरस्कृत कइल गइल। मोतीजी चाहें भा ना चाहें मानें भा ना मानें जेकरा सम्मान करे के बा ऊ उनके सम्मान करबे करी। उनका सम्बन्ध मे हरिवंश राय 'बच्चन' के ई कथन सत्य बा कि 'इसने (लेखक ने) और कुछ किया हो या न किया हो आपको सरल बना दिया है, आपको संतुष्ट

होना चाहिए।' एहसे बढ़के सम्मान आउर का हो सकेला।

फिल्म के द्वारा भोजपुरी के प्रचार आ प्रसार सबसे पहिले मोती बी. ए. कहले। फिल्मीस्तान लिमिटेड गोरे गाँव के फिल्म 'नदिया के पार' बनल जवना में नायक रहले दिलीप कुमार, नायिका रहली—कामिनी कौशल, निदेशक रहले सी. रामचन्द्र आ गीतकार रहले मोती बी. ए.। एकर एगो गीत ह—

'कठवा के नदिया बनइहे रे मलहवा
नदिया के पार दे उतार।'

फिल्म बहुत लोकप्रिय भइल आ इ गीत भारत तथा भारत के बाहर बिदेसन में गूंजि उठल, व्यापि गइल। भोजपुरी के मिठास पर आ एकरे अभिव्यंजना शक्ति पर जे केहू सुनल लट्ट हो गइल, आ के ना सुनल।

सत्य के स्वरूप कबी, कवनो दसा में मलीन ना होखे पावेला। भोजपुरी के सत्य दुनिया के सामने जब साक्षात् उतरि गइल त दुनिया भर के लोग मोहासक्त होके ओके अपनावे के फेर मे परि गइल। शाहाबादी के जबरदस्त भूमिका 'कठवा के नदिया' आ 'मोरे राजा हो ले चलड नदिया के पार' तइयार क देले रहे। भोजपुरी के धूमि मचि गइल। ए क्रान्तिकारी परिवर्तन के श्रेय मोती बी. ए. के बां। विभिन्न भाषा-भाषी लोगन के समूह में भोजपुरी के प्रतिष्ठा मोतीए जी का करते भइल।

फिल्म संसार में रहि के मोती बी. ए. पचीसन गो फिल्म में गीत लिखले जइसे कैसे कहूँ, सुभ्राता, भक्त धूव, रामवाण, सुरेखा हरण, इन्द्रासन, काफिला, राम विवाह, किसी की याद, रिमझिम, साजन, सिन्दूर, नदिया के पार, गजब भइले रामा (भोजपुरी), ठकुराईन, (भोजपुरी), चम्पा-चमेली (भोजपुरी)। वृतान्त लमहर बा। मोती बी. ए. के गजल-गीत 'साजन' में हिट भइल। ओकर पहिलकी कड़ी रहे—

'हमको तुम्हारा ही आसरा, तुम हमरे हो न हो।'

सन् १९८८ के इ गीत आजु ले बाजेला। अपने समय के इ गीत सर्वश्रेष्ठ रहे आ दुनिया भर मे एकर प्रचार-प्रसार भइल। सी. रामचन्द्र के संगीत आ मु. रफी के स्वर रहे।

मोती बी. ए. अपने किशोरावस्था से देशभक्ति के भावना से भरल रहले। तकली कातल, चरखा चलावल, झण्डा लहरावल आ आजादी के गीत गावल इनकर नियमित कार्यक्रम रहे। एम. ए. पास कहला के बाद बाबू जयप्रकाश नारायण के सर्वोदय आन्दोलन से इ जुड़ गइले आ डॉक्टर स्वामीनाथ सिंह अउर त्रिलोचन शास्त्री के साथे गिरफ्तार हो गइले भारत रक्षा कानून में। १५ दिन तकले चेतगंज के हवालात मे बन्द रहला के बाद वाराणसी सेन्ट्रल जेल में भेज दिहल गइले। कवनो सबूत ना मिलला से एक-डेढ़ महीना बाद मोती जी जेल से

रिहा हो गइले।

हिन्दी आ भोजपुरी में राष्ट्रीय चेतना उभारेवाला बहुत गीत आ कविता लिखले। सिद्धान्तविहीन पार्टी बाजी के खिल्ली उड़ावत मोती जी लिखले—

'अइसे चलि नाइ, ई त नइए मे छेद बा।

पछिम काग्रेसी जे बा, पुरुब सोशलिस्ट बा।

रहनि जनसंघी बाटे चलन कम्युनिस्ट बा।

लाल बा लगोटा एकर टोपिए सफेद बा।

कइसे चलि नाइ, ई त नइए मे छेद बा।

मोतीजी के विचार राष्ट्रीय धारा के साथ-साथ भारतीयता के रंग मे रँगि गइल बाटे। अब कैसे लाचारी, गदारी, सवारी, बेकारी, मुदबिाद, राशन के दुकान, पन्द्रह अगस्त आ छब्बीस जनवरी वीरह कवितन से ऊपर जवन बाति कहल गइल बा स्पष्ट हो जात बा।

फिल्म क्षेत्र मे मोती बी. ए. भोजपुरी मे सफल गीत लिख के भोजपुरी के प्रचार प्रसार जरूर कहले बाकी सन् १९८५-८६-८७ ले ऊ कबनो साहित्यिक महत्व के रचना भोजपुरी मे ना कहले रहले। 'भोजपुरी' मासिक पत्र के संपादक बाबू रघुवंश नारायण सिंह आ प्रसिद्ध उपन्यासकार जगदीश ओझा 'सुन्दर' के आग्रह से उनके ध्यान एह दिशा मे गइल जवना के फलस्वरूप 'महाआबारी' आ 'तनी अजरी दउर हिनरा पा जइब किनारा' जइसन बेजोड़ साहित्यिक कविता ऊ लिखले भोजपुरी मे। एह दूनू कवितन के भोजपुरी संसार दिल खोलि के तारीफ कर दीहल। मोती बी. ए. के उत्साह भोजपुरी मे रचना करे खातिर बढ़ि गइल। उहाँ के कविता पुस्तक 'सेमर के फूल' १९७२ मे प्रकाशित भइल जवना के प्रशंसा सर्वत्र भइल। एकरे बाद एक से एक भोजपुरी काव्य जइसे भोजपुरी सॉनेट, तुलसी रसायन, बन-बन बोलेले कोइलिया, भोजपुरी भेघदूत, अन्नाहम लिंकन नाटक (अनुवाद) प्रकाशित भइले सै। भोजपुरी मुक्तक मोतीजी के एतना लोकाप्य भइल कि आम आदमी के जबान पर ऊ चढ़ि गइले सै जइसे—

चाहे रोवड भा गावड ठठा के हँसड

जवन होखे के बा तवन होखबे करी।

जिन्दगी चढ़ि गइल बाटे जब दाँव पर

चाहे इबे करी चाहे जइबे करी॥

जवने खूंटा बछरुआ बन्हा गइल बा

हुमचला से का फरिआए के बर?

तोरि के फेकि दिलस त का हो गइल

फेनू एही मे ओकरा बन्हाए के बा॥

दाल रोटी आ माठा जो मीलत रही

जब ले गमधा मे भूजा आ भेली रही

तेल सरिसो के बुकवा जो लागल करी

अपने किस्मत पर झंखत चमेली रही॥

—भोजपुरी भवन, निराल नगर, सीवान।

शुभ कामनाओं के साथ -

श्री मोती (प्राईवेट) लिमिटेड

वितरक - हीरो होन्डा

सिनेमा रोड, हाजीपुर

शुभ कामनाओं के साथ :-

श्री मोती आयुर्वेद भवन

छपरा

विशिष्ट उत्पादन :-

(1) हेमा कुसुम केश तेल

(2) श्री मोती दंत मंजन (लाल)